

# QABEL L-IRQAD

Ta' ĠUŽI ABELA

*Lil Ninu Cremona*

Waqfu mix-xoghol il-bdiewa  
 u mit-titjir l-aghsafar,  
 u ngabret ġewwa darha  
 in-nies ta' dan ir-raħal.  
 Ġhajjena u tqila  
 strieħet ix-xemx  
 x'imkien 'il bogħod, weħidha.

Il-bidwi xwejjah  
 mill-oghla tieqa ta' fuq l-ghorfa  
 ħarsa mtaqqla bil-ħsieb  
 xeħet, u ftakar  
 kif qajl intemmet dik is-sieħba għaqlija,  
 u qajl qed joqrob tmiemu.

U x-xwejjah  
 l-imghoddi ma tħassarx.  
 u ma bekiex  
 iż-żmien li kien jew seta' kien  
 għax minn żgħožit u għaraf  
 ta' kull ħajja t-tmiem.  
 Ĥajtu kien għexħa u ma xtaħiex aħjar.

Ġħidu li hemm ħajja oħra  
 wara mewt il-bniedem,  
 ħaseb ix-xwejjah:  
 mitt darba raha r-rebbiegha  
 w eluf ta' drabi x-xemx.

U dik ix-xewqa siekta  
 li f'qiegh qalbna tneħħem  
 xegħlet f'għajnejn ix-xiħ.  
 U ħares ċass, mingħajr ma ra madwaru,  
 lejn deħriet oħra u lejn xefaq ieħor,  
 u bejn ħosbien u ċert, ferħan u mnikket,  
 daħal fil-friex ta' nagħsu u ta' ħolmietu  
 u bħal tarbija  
 raqad.